



گورنر KATHY HOCHUL

فوری ریلیز کے لیے: 2023/14/11

گورنر HOCHUL نے نیویارک کی اقلیتوں - اور خواتین کی ملکیت والے کاروباروں - کے لیے سرٹیفیکیشن کے حصول میں ہونے والی تاخیر کے تاریخی خاتمے پر اپنی دلی مسرت کا اظہار کیا ہے

گورنر نے MWBE سرٹیفیکیشن کی کارکردگی بڑھانے اور سرٹیفیکیشن کے حصول کے لئے انتظار کے اوقات کو کم کرنے کے لیے مالی سال 2023 کے بجٹ میں \$11 ملین کی سرمایہ کاری حاصل کی تھی

گورنر نے ریاست نیویارک میں مسلسل تیسرے سال کے دوران MWBE کے پورے ملک میں سب سے زیادہ استعمال کا بھی اعلان کیا

MWBE کی سالانہ رپورٹ یہاں دستیاب ہے

گورنر Kathy Hochul نے آج اقلیتی اور خواتین کی ملکیت والے کاروباری اداروں کے لیے سرٹیفیکیشن کے حصول میں نیویارک میں کئی برسوں سے جاری تاخیر کو ختم کرنے پر اپنی دلی مسرت کا اظہار کیا جس کے بعد گورنر کی جانب سے مالی سال 2023 کے بجٹ میں سرٹیفیکیشن کی کارکردگی کو بہتر بنانے کے لیے \$11 ملین کی انقلابی تبدیلیاں لانے والی سرمایہ کاری بھی کی گئی تھی۔ البانی میں نیویارک کے MWBE فورم میں کیے جانے والے اس تاریخی اعلان کا مطلب ہے کہ ایمپائر اسٹیٹ ڈویلپمنٹ (Empire State Development) کا اقلیتوں کا ڈویژن (Division of Minority) - اور خواتین کی زیر ملکیت کاروباروں کی ترقی (Women-Owned Business Development) کئی دہائیوں بعد پہلی بار سرٹیفیکیشن کی درخواست کے رش کے بغیر کام کرے گی۔

گورنر نے یہ بھی اعلان کیا کہ مالی سال 2023 کے دوران ریاست نیویارک کے معاہدوں اور ٹھیکوں میں 32.30 فیصد شرح استعمال کے ساتھ ریاست نیویارک اپنے MWBE استعمال کے ہدف میں سبقت لے گئی ہے، جو کہ ملک میں متواتر دوسرے سال MWBE کے استعمال کی بلند ترین شرح ہے۔ مالی سال 2023 کے دوران MWBE فرمز کو ریاستی ٹھیکوں کی مدد میں تقریباً \$3 بلین کی رقم ایوارڈ کی گئی تھی، جبکہ 2011 سے اب تک ریاستی ٹھیکوں کی مدد میں MWBE کو تقریباً \$29 بلین کی رقم ایوارڈ کی گئی ہے۔ تازہ ترین ڈیٹا 2023 کی MWBE رپورٹ میں [یہاں](#) دستیاب ہے۔

"MWBE سسٹم میں تاخیر کا معاملہ غیر منصفانہ تھا، یہ انصاف کے منافی تھا، اور اب یہ تاریخ بن چکا ہے۔ نیویارک کی طویل مدتی اقتصادی کامیابی کے لیے اقلیتوں سے تعلق رکھنے والے افراد اور خواتین کی ملکیت والے کاروبار انتہائی اہم ہیں، اور میں نے اس بیک لاگ کے بالآخر خاتمے کو اپنی اولین ترجیح بنایا تاکہ ان کاروباری افراد کے پاس وہ ٹولز موجود ہوں جن کی انہیں ترقی اور خوشحالی کے لیے ضرورت ہے،" گورنر Hochul نے کہا۔ "نیویارک اقلیتوں اور خواتین کاروباری مالکان کو باختیار بنانے، MWBE کے بے مثال استعمال کو ممکن بنانے، اور ایک زیادہ منصفانہ، زیادہ جامع کاروباری ماحول بنانے کے لیے کافی حد تک اہم سرمایہ کاریوں سے استفادہ کر رہا ہے۔"

اگست 2021 میں، گورنر Hochul کو MWBE سرٹیفیکیشن کا ایک بہت بڑا بیک لاگ وراثت میں ملا تھا جس میں ہزاروں درخواستیں زیر التواء تھیں۔ اس وقت، درخواستوں کا جائزہ لینے اور ان پر کارروائی کرنے میں 499 دنوں تک لگ جاتے تھے۔

MWBEs کی حمایت کرنے کے گورنر Hochul کے عزم کے ایک جزو کے طور پر، گورنر نے اپنے 2022 کے اسٹیٹ آف دی اسٹیٹ خطاب میں نیویارک کے MWBE پروگرام کی بالکل نئے سرے سے تشکیل کی تجویز پیش کی اور مالی سال 2023 کے بجٹ میں سرٹیفیکیشن کے انتظار کے وقت کو کم کرنے اور سرٹیفیکیشن کے بیک لاگ کو ختم کرنے کے لیے \$11 ملین کی سرمایہ کاری حاصل کی۔ گورنر Hochul کے فراہم کردہ وسائل کے ساتھ، ESD نے بیک لاگ کو ختم کرنے کے لیے ایک کثیر الجہتی منصوبہ تیار کیا جو 1 فروری 2023 سے شروع ہوا اور جس میں درخواستوں پر اقدام کے بہاؤ کو بہتر بنانے کے لیے بہتر بنانے کی گئیں، درخواستوں کی پیشرفت کو تریک کرنے اور ان کی نگرانی کے لیے نئے اور بہتر ٹولز شامل کیے گئے؛ قواعد و ضوابط کے ساتھ مطابقت یقینی بنانے کے لیے معیار کی توثیق شامل کی گئی؛ عملے میں اضافہ کیا گیا؛ اور تجزیہ کاروں کے لیے تربیت کو وسیع کیا گیا۔ ESD نے مختلف مراحل میں سرٹیفیکیشنز کا جائزہ لینے کے لیے خصوصی ٹیمیں بھی تشکیل دیں - جن میں سے ایک ٹیم فعال درخواستوں کو دیکھ رہی ہے اور دوسری ٹیم غیر جائزہ شدہ گزارشات کو ہینڈل کر رہی ہے۔

نیویارک کی چیف ڈائریکٹوریٹ آفیسر Julissa Gutierrez نے کہا، "گورنر Hochul نے یہ امر یقینی بنانے کے لیے اپنا غیر متزلزل عزم برقرار رکھا ہوا ہے کہ نیویارک کی معیشت نہ صرف ترقی کرے بلکہ اس عمل میں وہ متعدد اور متفرق کمیونٹیز بھی شامل ہوں جو ہماری ریاست کو اتنا زبردست بناتی ہیں۔ گورنر کی قیادت میں، نیویارک کی MWBE میں بے مثال پیش رفتیں دیکھنے میں آئی ہیں، اور جو فنڈنگ انہوں نے حاصل کی اسکی بدولت MWBE سرٹیفیکیشن کے بیک لاگ کا خاتمہ نیویارک کے ہزاروں کاروباروں کو کامیابی کی راہ پر گامزن کر دے گا۔"

Empire State Development کی صدر، سی ای او اور کمشنر Hope Knight نے کہا، "سرٹیفیکیشن کے عمل کو بہتر بنانا اور MWBE سرٹیفیکیشن کے بیک لاگ کو ختم کرنا ریاست نیویارک میں اقلیتوں اور خواتین کی ملکیت والے کاروباری اداروں کے لیے اقتصادی ترقی اور خوشحالی کے دروازے کھول رہا ہے۔ سسٹم میں موجود رکاوٹوں کو دور کر کے ہم متنوع کاروباروں اور نئے کاروبار شروع کرنے والوں کو اپنی مکمل صلاحیتوں کا ادراک کرنے، مقامی ملازمتیں تخلیق کرنے، نئی سرمایہ کاریوں کی حوصلہ افزائی کرنے، اور پوری ریاست پر محیط اقتصادی ترقی کو فروغ دینے کے لیے باختیار بنا رہے ہیں۔ میں گورنر کا شکریہ ادا کرنا چاہتا ہوں کہ انہوں نے اسے ترجیح دی اور ہماری سرشار ESD ٹیم کا بھی شکریہ جس کی انتھک محنت سے یہ ممکن ہوا۔"

MWBE سرٹیفیکیشن کے بیک لاگ کے اس تاریخی خاتمے سے نیویارک کے MWBE پروگرام کو مضبوط کرنے والی گورنر Hochul کی ایک بڑی کوشش کو کامیابی مل گئی ہے۔ گزشتہ برس، گورنر نے اس پروگرام کے اندر دھوکہ دہی اور اسکے غلط استعمال کی روک تھام کے ذریعے پروگرام کو بہتر بنانے والی قانون سازی پر دستخط کیے تھے، جس سے کاروباروں کو MWBE کے ڈویلپمنٹ اور قرض دہندہ پروگرام کے فنڈز کو موجودہ قرضوں کی ادائیگی کے لیے استعمال کرنے کی استعداد مل گئی تھی اور نیویارک سٹی کو یہ اختیار مل گیا تھا کہ وہ MWBEs کو رسمی مسابقتی عمل کے بغیر \$1 ملین تک کے ٹھیکے عطا کر دے۔ مزید برآں، نیویارک ریاست نے مسلسل پچھلے تین سالوں کے دوران پورے ملک کے مقابلے میں MWBE کے استعمال کی بلند ترین شرح حاصل کی ہے۔

MWBE سند یافتہ بیننے کے بارے میں مزید معلومات کے لیے، <https://esd.ny.gov/doing-business-ny/mwbe> ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیویارک | ایگزیکٹو چیفمبر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)